

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

26 अगस्त 2019

जामिया को पर्यावरण अनुकूल बनाने के लिए बड़े पैमाने पर वृक्षारोपण मुहिम, इस मौके पर बड़ी कामयाबी पाने वाली छह महिलाएं भी सम्मानित

जामिया मिल्लिया इस्लामिया की कुलपति प्रो नजमा अख्तर ने विश्वविद्यालय को पर्यावरण अनुकूल बनाने के लिए बड़े पैमाने पर वृक्षारोपण मुहिम शुरू की।

इस मौके पर कुलपति ने उन छह महिलाओं को सम्मानित किया, जिन्होंने लिंग भेद सहित कई अड़चनों और चुनौतियों के खिलाफ संघर्ष करते हुए अपने लक्ष्यों और उपलब्धियों को पाया। उन्होंने कहा कि महिलाएं पर्यावरण को बचाने में बड़ी भूमिका निभा सकती हैं।

यह सम्मान पाने वाली तीन पत्रकार हैं: टीवी9 भारतवर्ष की कन्सल्टिंग एक्ज़िक्यूटिव एडिटर, स्मिता शर्मा, अमेरिका आधारित न्यूज़ चैनल- वाॅइस ऑफ अमेरिका की सीनियर पत्रकार रितु जोशी और हिन्दुस्तान समाचार न्यूज़ एजेंसी की एक्ज़िक्यूटिव एडिटर, प्रतिभा ज्योति। सम्मान पाने वाली अन्य महिलाओं में माउंट एवरेस्ट को दो बार, 1992 और 1993 में फतह करने वाली विश्व की पहली महिला, संतोष यादव, समाज के वंचित बच्चों, और मुश्किल हालात में रहने वाले समाज की महिलाओं और अन्य सदस्यों की शिक्षा के लिए काम करने वाले संगठन की संस्थापक रानी पटेल और मेवात समुदाय की ऐसी पहली महिला, मुहम्मदी बेगम, जिन्होंने माइक्रो क्रेडिट, सरकार से वित्तीय सहायता और उद्यम प्रशिक्षण के ज़रिए, महिलाओं के उत्थान के लिए बड़ा काम किया।

वृक्षारोपण मुहिम के तहत, 230 एकड़ में फैले जामिया के कैंपस में नीम, अशोका, अमलतास, गुलमोहर और फाइकस बेंजामीना जैसे छांवदार और आम, जामुन, शहतूत, अनार, चीकू तथा अमरूद जैसे फलदार पेड़ों के तक्ररीबन 1,250 पौधे लगाए जाएंगे।

ये पौध जामिया के टीचिंग, एडमिनिस्ट्रेटिव और रेज़िडेन्श़िअल इलाकों में लगाए जाएंगे।
वृक्षारोपण मुहिम का आयोजन जामिया के बाग़बानी विभाग और सरोजनी नायडू सेंटर फ़ॉर
वुमन स्टडीज़ ने संयुक्त रूप से किया।

इस मौक़े पर अन्य लोगों के अलावा, सरोजनी नायडू सेंटर फ़ॉर वुमन स्टडीज़ के प्रोफेसर
इंचार्ज, प्रो बरान फारूकी, बाग़बानी विभाग के प्रोफेसर इंचार्ज, मसूद आलम और बड़ी तादाद में
छात्र और अध्यापक मौजूद थे।

अहमद अज़ीम

जनसंपर्क अधिकारी एवं मीडिया संयोजक